

पिंपरी-चिंचवड, जिल्हा पुणे येथे जिल्हा व अतिरिक्त सत्र न्यायालय तसेच दिवाणी न्यायालय वरिष्ठ स्तर यांची स्थापन करणे व त्याअनुषंगाने पदे मंजूर करण्याबाबत.

**महाराष्ट्र शासन
विधि व न्याय विभाग**

शासन निर्णय क्रमांक: न्यास्थाप-०१२५/११५१/प्र.क्र.०६/कार्यासन-११

मादाम कामा मार्ग, हुतात्मा राजगरु चौक,

मंत्रालय, मुंबई ४०० ०३२.

दिनांक : ०७ ऑगस्ट, २०२५.

- वाचा :-** १. मा.उच्च न्यायालय, मुंबई यांचे पत्र क्र.B(W)A-१२०५/२०२३/१७८०/४०७५१, दि.१३.०८.२०२४ ,
क्र. B(W)A-१२०५/२०२३/२२७/५५६६, दि.३०.९.२०२५.
२. जिल्हा व सत्र न्यायालय, पुणे यांचे पत्र क्र.O.No.Gen /३८७४/२०२४, दि.१०.०६.२०२४
३. वित्त विभाग, शासन निर्णय क्र.पदनि २०२२/प्र.क्र.१५/आ.पु.क.दि.२७.४.२०२२.
४. शासन निर्णय, विधि व न्याय विभाग क्र. एचसीटी-१२२२/८३८/प्र.क्र.१४३/कार्या.३, दि.६.२.२०२४ व शुद्धीपत्रक दि.१०.१०.२०२४.

प्रस्तावना:-

मा. उच्च न्यायालयाच्या दि. ४/४/२००७ च्या मानक प्रारूपानुसार (Standard Format) राज्यात विविध ठिकाणी नवीन न्यायालय सुरु करण्यासाठी प्रलंबित खटले / प्रकरणांची संख्या किमान ५०० असावी, तसेच पायाभूत सुविधा उदा. न्यायालयीन इमारत आणि न्यायाधीशांची निवासस्थाने यांची उपलब्धता असावी. मा. उच्च न्यायालयाच्या धोरणानुसार आवश्यक सर्व निकष पूर्ण होत असल्याने पिंपरी-चिंचवड, जिल्हा पुणे येथे जिल्हा व अतिरिक्त सत्र न्यायालय तसेच दिवाणी न्यायालय वरिष्ठ स्तर ही दोन न्यायालये स्थापना करण्यास मा. उच्च न्यायालयाच्या “नवीन न्यायालय स्थापना समितीने” मान्यता दिली आहे. त्याअनुषंगाने पिंपरी-चिंचवड, जिल्हा पुणे येथे जिल्हा व अतिरिक्त सत्र न्यायालय तसेच दिवाणी न्यायालय वरिष्ठ स्तर ही दोन न्यायालये स्थापना करण्यास मान्यता देण्याची व त्यासाठी पदे मंजूर करण्याची बाब शासनाच्या विचाराधीन होती.

शासन निर्णय :

पिंपरी-चिंचवड, जिल्हा पुणे येथे जिल्हा व अतिरिक्त सत्र न्यायालय तसेच दिवाणी न्यायालय वरिष्ठ स्तर ही दोन न्यायालये स्थापन करण्यास याद्वारे मान्यता देण्यात येत आहे. शासन निर्णय, विधि व न्याय विभाग, दि.६/२/२०२४ व शुद्धीपत्रक दि.१०/१०/२०२४ अन्वये महाराष्ट्र राज्यात न्यायिक अधिकाऱ्यांची २८६३ नियमित पदे तसेच त्यांच्यासाठी सहाय्यभूत कर्मचारीवृंदांची ११०६४ नियमित पदे निर्माण करण्यास व ५८०३ मनुष्यबळांच्या मर्यादेत बाह्ययंत्रणेद्वारे सेवा घेण्यास, संबंधित न्यायालय सुरु होण्याच्या दिनांकापासून मान्यता देण्यात आली आहे. सदर मंजूर पदामधून या दोन न्यायालयांसाठी आवश्यक असणारी खालील तक्त्यात दर्शविण्यात आलेली पदे, सदर न्यायालये सुरु होण्याच्या दिनांकापासून घेण्यास मान्यता देण्यात येत आहे.

अ) जिल्हा व अतिरिक्त सत्र न्यायालय
नियमित पदे (अस्थायी)

अ.क्र.	पदनाम	वेतनश्रेणी	पदसंख्या
१	जिल्हा न्यायाधीश व अतिरिक्त सत्र न्यायाधीश	Pay in Judiciary Services	१
२	अधीक्षक	एस-१६: ४४९००-१४२४००	१
३	सहायक अधीक्षक	एस-१५-४१८००-१३२३००	१
४	लघुलेखक ग्रेड-१	एस-१७ : ४७६००-१५११००	१
५	वरिष्ठ लिपिक	एस-८: २५५००-८११००	४
६	कनिष्ठ लिपिक	एस-६: १९९००-६३२००	९
७	बेलिफ	एस-६: १९९००-६३२००	३
एकूण			२०

बाह्ययंत्रणेद्वारे घ्यावयाच्या मनुष्यबळाच्या सेवा

अ.क्र.	पदनाम	पदसंख्या
१	वाहन चालक	१
२	पुस्तक बांधणीकार	१
३	शिपाई	२
४	पहारेकरी	१
५	सफाईगार	१
एकूण		६

शासकीय अभियोक्ता कार्यालय
नियमित पदे (अस्थायी)

अ.क्र.	पदनाम	वेतनश्रेणी	पदसंख्या
१	लघुलेखक ग्रेड-३	एस-१४: ३८६००-१२२८००	१
२	वरिष्ठ लिपिक	एस-८: २५५००-८११००	१
३	कनिष्ठ लिपिक	एस-६: १९९००-६३२००	१
एकूण			३

बाह्ययंत्रणेद्वारे घ्यावयाच्या मनुष्यबळाच्या सेवा

अ.क्र.	पदनाम	पदसंख्या
१	शिपाई	१
एकूण		१

ब) दिवाणी न्यायालय वरिष्ठ स्तर

नियमित पदे (अस्थायी)

अ.क्र.	पदनाम	वेतनश्रेणी	पदसंख्या
१	दिवाणी न्यायाधीश वरिष्ठ स्तर	Pay in Judiciary Services	१
२	अधिक्षक	एस-१६-४४९००-१४२४०	१
३	सहायक अधिक्षक	एस-१५-४१८००-१३२३००	१
४	लघुलेखक ग्रेड-२	एस-१५-४१८००-१३२३००	१
५	वरिष्ठ लिपिक	एस-८-२५५००-८११००	२
६	कनिष्ठ लिपिक	एस-६-१९९००-६३२००	८
७	मुख्य बेलिफ	एस-८-२५५००-८११००	१
८	बेलिफ	एस-६-१९९००-६३२००	५
एकूण			२०

बाह्ययंत्रणेद्वारे घ्यावयाच्या मनुष्यबळाच्या सेवा

अ.क्र.	पदनाम	पदसंख्या
१	शिपाई	२
२	पहारेकरी	१
३	सफाईगार	१
एकूण		४

बाह्ययंत्रणेद्वारे सेवा घेताना, वित्त विभागाच्या दि.२७/४/२०२२ च्या शासन परिपत्रकातील मार्गदर्शक सूचनांचे पालन करण्याची दक्षता संबंधित न्यायालयाने घ्यावी.

२. उपरोक्त नमूद पदे ही भरण्यात यावयाच्या दिनांकापासून पुढे चालू ठेवण्यास याद्वारे मंजूरी देण्यात येत असून सदर अस्थायी पदांना वेळोवेळी मुदतवाढ घेणे आवश्यक राहील.

३. यासाठी होणारा खर्च "भागणी क्र. जे-१, २०१४, न्यायदान, १०५, जिल्हा व सत्र न्यायालये, (०२) जिल्हा व सत्र न्यायाधीश, (०२) (०१) जिल्हा व सत्र न्यायाधीश (२०१४ ०१७२) (दत्तमत) (अनिवार्य)" या लेखाशिर्षाखालील मंजूर अनुदानातून भागविण्यात यावा. या अनुषंगाने निधी उपलब्धतेबाबत स्वतंत्रपणे कार्यवाही करण्यात येईल.

४. सदर शासन निर्णय वित्त विभागाच्या सहमतीने व अनौपचारिक संदर्भ क्र.१०५/२०२५/आपुक, दि.१०.३.२०२५ व अनौपचारिक संदर्भ क्र.३९०/व्यय-१०, दि.२३/६/२०२५ अन्वये तसेच दि.२९/०७/२०२५ रोजीच्या मा. मंत्रिमंडळाच्या बैठकीत झालेल्या निर्णयानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८०७१६५५२४७०१२ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(हेमांगी शेट्टे)

कार्यासन अधिकारी, महाराष्ट्र शासन.

प्रति,

१. मा. राज्यपालांचे सचिव,
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. उपमुख्यमंत्री, (नगर विकास) महाराष्ट्र शासन यांचे कार्यालय, मंत्रालय, मुंबई
४. मा. उपमुख्यमंत्री, (वित्त व नियोजन) महाराष्ट्र शासन यांचे कार्यालय, मंत्रालय, मुंबई.
५. मा. विरोधीपक्ष नेता, विधानसभा / विधानपरिषद.
६. सर्व विधानमंडळ सदस्य, विधानमंडळ, मुंबई.
७. सर्व मंत्री व राज्यमंत्री यांचे स्वीय सहायक, मंत्रालय, मुंबई.
८. मा. मुख्य सचिव, महाराष्ट्र शासन यांचे कार्यालय, मंत्रालय, मुंबई.
९. मा. महाप्रबंधक, मा.उच्च न्यायालय, मुंबई (पत्राने)
१०. प्रबंधक (निरीक्षणे- १) , मा.उच्च न्यायालय, मुंबई (पत्राने)
११. प्रमुख जिल्हा व सत्र न्यायाधीश, जिल्हा व सत्र न्यायालय, पुणे.
१२. जिल्हा व अतिरिक्त सत्र न्यायाधीश, पिंपरी-चिंचवड, जिल्हा पुणे.
१३. दिवाणी न्यायाधीश, वरिष्ठ स्तर, पिंपरी-चिंचवड, जिल्हा पुणे.
१४. महालेखापाल (लेखापरिक्षा व लेखा अनुज्ञेयता) महाराष्ट्र-१, मुंबई.
१५. जिल्हा कोषागार अधिकारी, जिल्हा पुणे
१६. उप कोषागार अधिकारी, पिंपरी-चिंचवड, जिल्हा पुणे
१७. वित्त विभाग, कार्यासन-व्यय-१० / आ.पु.क., मंत्रालय, मुंबई.
१८. कार्यासन-३,१३,२०,२३ व २४, विधि व न्याय विभाग,मंत्रालय, मुंबई.
१९. निवडनस्ती.